

વાઈબ્રન્ટના વાઘા ઉતરતાં નગરમાં સૂનકાર વ્યાપ્યો

માર્ગો-ઈમારતો-સર્કલો પરની ઝાકમઝોળ રોશની ઉતારી લેવાઈ : સુરક્ષાકર્મીઓની સંખ્યા ઘટી ગઈ અને બહારથી આવતા મુલાકાતીઓ પણ ઘટ્યા : ઠંડીના ચમકારે સાંજ પછી નગરમાં સત્રાટો

ગાંધીનગર, તા. ૧૮ ગાંધીનગરમાં વાઈબ્રન્ટ ગ્લોબલ ઈન્વેસ્ટમેન્ટ અને પ્રવાસી ભારતીય દિવસની ઉજવણી માટે સજાવાયેલા વાઘા આજે ઉતરી જવા પામ્યા હતા. આ વાઘા ઉતરતા જ સમગ્ર નગર સુમસામ ભાસતું હતું. ઘણા દિવસોથી નગરજનોને કોઈ ચડી ગયેલી મુખ્ય માર્ગો તેમજ સર્કલો વગેરે પરથી રોશનીની ઝાકમઝોળ આજે ઉતારી લેવામાં આવી હતી. જેના

કારણે નગરજનોને અતડું અતડું લાગવા માંડ્યું હતું. એકાદ માસથી ગાંધીનગરમાં વાઈબ્રન્ટ સમિતિનો ધમધમાટ ચાલી રહ્યો હતો. સમગ્ર શહેરના માર્ગો, જાહેર ઈમારતો અને તમામ સર્કલોને ભવ્ય રંગબેરંગી રોશનીથી શણગારવામાં આવ્યા હતા. માર્ગોનું, ફૂટપાથોનું નવીનીકરણ કરાયું હતું. સ્વર્ણમ પાર્કમાં ડાન્સીંગ ક્વાર્ટરથી માંડીને અનેક આકર્ષણો ઉભા કરાયા

હતા. જેના કારણે નગરજનોમાં ભારે ઉત્સુકતા જોવા મળી હતી. મહાત્મા મંદિરથી માંડીને નગરના તમામ માર્ગો પરની આ ઝાકમઝોળ જોવા નગરજનો રોજ રાત્રે નીકળી પડતા હતા. હવે વાઈબ્રન્ટ સમિતિ, પ્રવાસી ભારતીય દિવસ અને ગ્લોબલ ટ્રેડ શો જેવા કાર્યક્રમો પુરા થઈ જતા રવિવાર સુધીમાં તમામ ઝાકમઝોળ થતી રોશની ઉતારી લેવાઈ છે. નગરના પ્રવેશ માટેના માર્ગો પરથી કમાનો,

ગેટ્ટી વગેરેને પણ ઉતારી લેવાઈ છે. આથી થોડા દિવસ પહેલાં નવોદાની જેમ શોભતું નગર એકાએક શાંત અને સુમસામ લાગવા લાગ્યું છે. અધુરામાં પુરું ઠંડીના ચમકારાએ નગરજનોને સાંજ પછી ઘરેથી બહાર નીકળતા બંધ કરી દેતા રાત્રીના સૂનકારમાં વધારો થઈ જવા પામ્યો છે.

ગાંધીનગરમાં વૈશ્વિક કાર્યક્રમોના પગલે ઘણા દિવસથી ટ્રાફિક પોલીસ દ્વારા પણ નિયમોના પાલનમાં ભારે કડકાઈ દાખવવામાં આવી રહી હતી. તેમજ સલામતીના કારણોસર પોલીસની જમાવટ જોવા મળતી હતી. આ જમાવટના કારણે નગરજનોને વારંવાર પોલીસ સાથે નાની મોટી રકડઝકના બનાવો પણ બનતા હતા. તમામ આંતરરાષ્ટ્રીય કક્ષાના કાર્યક્રમો સમાપ્ત થઈ જતા પોલીસની હાજરી પહેલા કરતા તદ્દન ઓછી થઈ જવા પામી છે. ઘ-ઝ સર્કલ, મહાત્મા મંદિર અને સે. ૧૭માં આવેલા

પ્રદર્શન ડોમ આસપાસના વિસ્તારોમાં ચાલતો ધમધમાટ અને લોકોના ટોળા અદૃશ્ય થઈ ગયા છે. વારંવાર દોડતા પોલીસ વાહનોની સંખ્યા નહિવત જણાય છે. સુરક્ષાકર્મીઓ શોધ્યા જડતા નથી. આમ તો બે દિવસ ઉત્તરાયણના તહેવારની ઉજવણીના પગલે નગરજનોને આ બધું ધ્યાનમાં ના આવ્યું, પરંતુ તે પણ પુરો થઈ જતા આજથી એકાએક નગરનો સૂનકાર ઉડીને આંખે વળગવા લાગ્યો છે.



ગાંધીનગર કલ્ચરલ ફોરમ દ્વારા આધારકાર્ડ કઢાવવા માટેનો કેમ્પ રવિવારે સેન્ટ ઝેવિયર્સ સ્કૂલ ખાતે યોજવામાં આવ્યો હતો. દિવસ દરમિયાન લગભગ બસો જેટલા આધારકાર્ડ કઢાવવામાં આવ્યા હતા. બાકી રહેલા સભ્યો માટે આગામી દિવસોમાં પુનઃ કેમ્પનું આયોજન કરાશે.

અંબોડ ખાતે ૨૮મીથી અશ્વમેળો

ગાંધીનગર, તા. ૧૮ ગાંધીનગર-મહુડી માર્ગ પર આવેલા અંબોડ ગામ ખાતે આગામી તા. ૨૮મી જાન્યુઆરીથી તા. ૨ ફેબ્રુઆરી, ૨૦૧૫ દરમિયાન અશ્વ મેળાનું આયોજન કરવામાં આવનાર છે. અશ્વ મેળાના સુચારું આયોજન અર્થે આજરોજ જિલ્લા કલેક્ટર શ્રી રવિશંકરના અધ્યક્ષ સ્થાને જિલ્લા વહીવટી તંત્રના સંબંધિત અધિકારીશ્રીઓની એક બેઠક મળી હતી. આ બેઠકમાં જિલ્લા કલેક્ટર

શ્રી રવિશંકરે જણાવ્યું હતું કે, અશ્વમેળો એક મેઘા ઈવેન્ટ તરીકે યોજાનાર છે. અશ્વ મેળોએ ગાંધીનગર જિલ્લાની એક વિશિષ્ટ ઓળખ બની રહે તે રીતે તેનું આયોજન કરવાનું છે. ચાલુ વર્ષે યોજાનાર અશ્વમેળામાં વધુમાં વધુ અશ્વ-મીઓ ભાગ લે તેનું સુચારું આયોજન કરવા પણ ભાર પૂર્વક જણાવ્યું હતું. આ અશ્વમેળામાં પોલીસ બંદોબસ્ત, અશ્વો રાખવા માટે હંગામી વ્યવસ્થા, અશ્વોની વિવિધ નૃતિઓ વિશે, અશ્વ પાલકો

અને સ્ટાફના રહેવા માટેની હંગામી વ્યવસ્થા જેવા અનેક મુદ્દાઓ પર વિસ્તૃત ચર્ચા કરવામાં આવી હતી. આ બેઠકમાં નિવાસી અધિક કલેક્ટર શ્રી એમ.ડી.મોડિયા, જિલ્લા ગ્રામ વિકાસ એજન્સીના નિયામક શ્રી જયશ્રીબેન દેવાંગણ, કલોલ નંત અધિકારી શ્રી વી.જી.કાલરિયા, ગાંધીનગર નંત અધિકારી શ્રી સુદીરભાઈ પટેલ, પશુપાલન વિભાગના અધિકારીશ્રીઓ સહિત સંબંધિત અધિકારીશ્રીઓ ઉપસ્થિત રહ્યાં હતાં.




સમસ્ત બ્રહ્મસમાજ વતી ગાંધીનગરથી ભારત પરિભ્રમણ પ્રસ્થાન કરનાર જીગર રાવલ અને અભયસીંગને બ્રહ્મસમાજ મહિલા પાંખના પ્રમુખ પ્રતિભાબેન દવે તેમજ કેતનભાઈ ઉપાધ્યાયે શુભેચ્છાઓ આપી હતી.

ગ્રામ્ય અર્થતંત્રને મજબૂત બનાવવાના પ્રયાસો કરાશે

ગાંધીનગર, તા. ૧૮ કૃષિ અને સહકાર મંત્રી બાબુભાઈ બોમિરીયાએ આ સેમિનારના આયોજનને આવકારતા કહ્યું કે ગ્રામ્ય અર્થતંત્રને મજબૂત બનાવવા માટે તત્કાલિન મુખ્યમંત્રી અને આજના વડાપ્રધાન નરેન્દ્ર મોદીએ કૃષિ મહોત્સવ અને પશુ આરોગ્ય મેળાનો અભિગમ અપનાવ્યો. જેના ઘણા સારા પરિણામો આજે સાંપડી રહ્યા છે. તેમણે ઉમેર્યું કે, મુખ્યમંત્રી આનંદીબેન પટેલ શાસનધુરા સંભાળીને ગતિશિલ ગુજરાતનો નવતર અભિગમ પ્રજ્ઞાના પ્રશ્નોને વાચા આપી છે. જેના થકી ગુજરાત આજે સાત્તા

અર્થમાં ગતિશીલ બન્યું છે. રાજ્ય સરકાર અથવા પ્રયત્નો દ્વારા રાજ્યમાં કૃષિ ઉત્પાદન આજે ૧ લાખ ૧૧ હજાર કરોડ થી પણ વધુ પહોંચ્યું છે. સમગ્ર દેશમાં પશુનુનમાં ૩.૩૩ ટકા ઘટાડો થયો છે તેમાં ગુજરાતે ૦.૫૯ ટકા ઘટાડો વૃદ્ધિ થઈ છે. તેમણે કહ્યું કે, રાજ્ય સરકારે આ વર્ષને કૃષિ વર્ષ તરીકે ઉજવવાનું નક્કી કરીને અને કૃષિ નવતર યોજનાઓ અમલી બનાવી છે ત્યારે રાજ્યના ૧૮ હજાર ગામોમાં દર દશ ગામ વચ્ચે એક વેટરનરી ઓફિસર ઉપલબ્ધ બનાવશે અને સ્થળ પર જ સારવાર અને માર્ગદર્શન આપશે.

પ્રામ વિગત અનુસાર વર્ષ ૨૦૧૩માં મુખ્ય ભરૂચનો નિલ વિક્રમભાઈ શાહ, ધ્રુવ સુનીલ જોષી અને રાજકોટનો ઋષિલ મયાત્રા ત્રણેય મિત્રો અમદાવાદની ચાંદબેડા સ્થિત ઈજનેરી કોલેજમાં ઈજનેરનો અભ્યાસ કરતા હતા. દરમિયાન ધ્રુવ જોષીએ ગાંધીનગરની એક યુવતી જોડે પ્રેમ સંબંધ વાંધી ગત તા. ૮-૫-૨૦૧૩ના રોજ બન્ને મિત્રો ઋષિલ અને નિલને સાથે રાખી ગાંધીનગરથી યુવતીને કારમાં નાખી કોબા નજીક લઈ જઈ ધ્રુવે બળાત્કાર ગુજાર્યો હોવાની ફરિયાદ અડાલજ પોલીસમાં નોંધાઈ હતી. જેમાં મુખ્ય આરોપી ધ્રુવને પોલીસે ઝડપી પાડ્યો હતો. પરંતુ અન્ય બે



સમસ્ત બ્રહ્મસમાજ મહિલા પાંખનો સ્નેહમિલન સમારંભ યોજાયો

આરોગ્ય મંત્રી શંકરભાઈએ પલ્સ પોલિયો અભિયાનનો પ્રારંભ કરાવ્યો

ગાંધીનગર, તા. ૧૮ ગાંધીનગરના મહાનગર પાલિકા વિસ્તારમાં નેશનલ ઈમ્યુનાઈઝેશન ડે અંતર્ગત સેક્ટર-૨૪ના શહેરી પ્રાથમિક આરોગ્ય કેન્દ્ર ખાતે 'પલ્સ પોલિયો' અભિયાન ઘાથ ધરવામાં આવ્યું હતું. આ અભિયાનનું ઉદ્દઘાટન આરોગ્ય અને પરિવાર કલ્યાણ ખાતાના રાજ્યકક્ષાના મંત્રી શંકરભાઈ ચૌધરીના હસ્તે કરવામાં આવ્યું હતું. મંત્રી શંકરભાઈએ તેમના પ્રાસંગિક પ્રવચનમાં ભારતમાં પોલીયો નાબૂદીને જનભાગીદારી અને નાનામા નાના આરોગ્ય કાર્યકર્તાની તેમજ ઉચ્ચ પદાધિકારીઓના અથાગ પ્રયત્નોની

ફળશ્રુતિ ગણાવી હતી. તેમણે પાંચ વર્ષની નાના તમામ બાળકોને પોલીયોના ટીપાં પીવડાવવા અનુરોધ કર્યો હતો અને આ કાર્યક્રમ માટે મનપાની ટીમને અભિનંદન પાઠવ્યા હતા. આ પ્રસંગે ઉપસ્થિત મેયર મહેન્દ્રસિંહ રાણાએ વર્લ્ડ હેલ્થ ઓર્ગનાઈઝર દ્વારા ગુજરાત સરકારને પોલિયો નાબૂદી માટે સન્માનિત કરાઈ તે બદલ ગર્વની લાગણી વ્યક્ત કરી હતી. તેમણે કોર્પોરેશનની કામગીરીની માહિતી પણ આપી હતી. આ કાર્યક્રમમાં ધારાસભ્ય અશોકભાઈ પટેલ, શંભુજી ઠાકોર, સ્ટેડિંગ કમિટીના ચેરમેન આશિષભાઈ દવે, રૂપ્યુટી મેયર

પાંડવ, મહાનગરપાલિકાના નેતા મનુભાઈ પટેલ, જિલ્લા પંચાયત પ્રમુખ હીનાબેન પટેલ તથા કોર્પોરેશનના કોર્પોરેટર ઉપસ્થિત રહ્યા હતા. આરોગ્ય વિભાગમાંથી અધિક નિયામક ડૉ. જેશલપરા અને સ્ટેટ ઈમ્યુનાઈઝેશન અધિકારી નયન જાની પણ ઉપસ્થિત રહ્યા હતા. ભાજપના સંગઠનના હોદ્દેદારો ઉપરાંત સ્થાનિક જનતા જોડાતા પલ્સ પોલિયો અભિયાનની શરૂઆત ખૂબ જ સફળ રહી હતી. સમગ્ર કાર્યક્રમનું સંચાલન મેડિકલ ઓફિસર ઓફ હેલ્થ ડૉ. દિનેશભાઈ બારોટ દ્વારા કરવામાં આવ્યું હતું.



હો બુંદ જુંઘાળી કી

આજે પલ્સ પોલિયો રવિવાર નિમિત્તે ચિલોડામાં આશરે ૫૦૦ બાળકોને ૨સીના બે ટીપાં પીવડાવવામાં આવ્યા હતા. આ અભિયાનમાં નર્સિંગ કોલેજની તાલીમાર્થી બહેનોએ ચિલોડા સર્કલે જોવા મળેલ દરેક ભુલકાઓને આ 'દો બુંદ જુંઘાળી કી' પીવડાવી હતી. (તસવીર : નટુભાઈ પટેલ, ચિલોડા)

અડાલજ પોલીસે બળાત્કારના નાસતા ફરતા આરોપીને મુંબઈથી ઝડપી લાવી

ગાંધીનગર, તા. ૧૮ ગાંધીનગર શહેરમાં બે વર્ષ અગાઉ બળાત્કારના ગુનામાં મદદગારી કરનાર એક આરોપીને અડાલજ પોલીસની ટીમ આજે મુંબઈ ખાતેથી ઝડપી લાવી હતી અને તેને કોર્ટમાં રજૂ કરી જેલ હવાલે કર્યો હતો.

પ્રામ વિગત અનુસાર વર્ષ ૨૦૧૩માં મુખ્ય ભરૂચનો નિલ વિક્રમભાઈ શાહ, ધ્રુવ સુનીલ જોષી અને રાજકોટનો ઋષિલ મયાત્રા ત્રણેય મિત્રો અમદાવાદની ચાંદબેડા સ્થિત ઈજનેરી કોલેજમાં ઈજનેરનો અભ્યાસ કરતા હતા. દરમિયાન ધ્રુવ જોષીએ ગાંધીનગરની એક યુવતી જોડે પ્રેમ સંબંધ વાંધી ગત તા. ૮-૫-૨૦૧૩ના રોજ બન્ને મિત્રો ઋષિલ અને નિલને સાથે રાખી ગાંધીનગરથી યુવતીને કારમાં નાખી કોબા નજીક લઈ જઈ ધ્રુવે બળાત્કાર ગુજાર્યો હોવાની ફરિયાદ અડાલજ પોલીસમાં નોંધાઈ હતી. જેમાં મુખ્ય આરોપી ધ્રુવને પોલીસે ઝડપી પાડ્યો હતો. પરંતુ અન્ય બે

મદદગારી કરનાર આરોપી ઉચ્ચ અભ્યાસ માટે અમેરીકા અને ઓસ્ટ્રેલિયા જતા રહ્યા હતા. જે પોલીસ પકડથી દૂર હતા આથી અડાલજ પોલીસે બન્ને વિરૂદ્ધ દિલ્લી પાસપોર્ટ ઓફિસમાંથી વિગતો મેળવી વોરન્ટ મોકલી એરપોર્ટ ઓથોરીટીને જાણ કરી હતી. દરમિયાન આજે નિલ વિક્રમભાઈ શાહ (રહે. ભરૂચ) એરપોર્ટ ઓથોરીટીએ ઝડપી પાડી મુંબઈ પોલીસને સોંપ્યો હતો અને અડાલજ પોલીસને જાણ કરી હતી. આથી અડાલજના પી.એસ.આઈ. ટી.બી. રાઠોડ અને તેમની ટીમે મુંબઈ જઈ આરોપીને ગાંધીનગર લાવી હતી અને કોર્ટમાં રજૂ કરતા કોર્ટે તેને જેલ હવાલે કર્યો હતો.



સમસ્ત બ્રહ્મસમાજ મહિલા પાંખનો સ્નેહમિલન સમારંભ યોજાયો

ગાંધીનગરના સમસ્ત બ્રહ્મસમાજ મહિલા પાંખનો સ્નેહ મિલન સમારંભ આજે બ્રહ્મભવન ખાતે યોજાયો હતો. આ કાર્યક્રમમાં ૨૦ બાળકોએ અને ૧૦ બહેનોએ પોતાની મૌલિક અભિવ્યક્તિ રજૂ કરી હતી. આ કાર્યક્રમમાં મંચરથ મહેમાનોએ પોતાના પ્રસંગોચિત વ્યક્તવ્યો રજૂ કર્યા હતા અને આ સમારંભમાં મૌલિક અભિવ્યક્તિ પ્રસ્તુત કરનાર બાળકો અને મહિલાઓને પ્રોત્સાહિત પણ કર્યા હતા. સંસ્થાના પ્રમુખ પ્રતિભાબેન દવેએ તમામનું શાબ્દિક સ્વાગત કર્યું હતું. આ કાર્યક્રમમાં મનપાની સ્ટેન્ડીંગ કમિટીના ચેરમેન આશિષ દવે ઉપરાંત હર્ષિતાબેન વ્યાસ, ચેતનાબેન બુચ, અખિલ ભારતીય સ્વાસ્થ્ય સંઘના પ્રમુખ શર્મિષ્ઠાબેન દવે, કનુભાઈ દવે તથા પ્રિતેશભાઈ દવે ઉપસ્થિત રહ્યા હતા. કાર્યક્રમના અંતે ચેતના બુચે આભારવિધિ રજૂ કરી હતી.

આજે ગાંધીનગરમાં

આજનો દિવસ	
સૂર્યોદય :	૭.૨૫
સૂર્યાસ્ત :	૬.૧૮
તાપમાન	
મહત્તમ :	૨૫.૦ ડિ.સે.
લઘુત્તમ :	૧૦.૦ ડિ.સે.
ભેજનું પ્રમાણ	
સવારે ૮૩ ટકા	સાંપે ૩૮ ટકા
મનોરંજન	
મૂવી પ્લેક્સ, કલોલ	
: સ્કીન-૧ :	
આઈ :	૧૦.૦૦, ૪.૦૦, ૧૦.૦૦
અલોન :	૧.૩૦, ૭.૩૦
: સ્કીન-૨ :	
અલોન :	૧૦.૧૫, ૧૦.૧૫
આઈ :	૧૨.૩૦, ૭.૧૫
તેવર :	૪.૧૫
: સ્કીન-૩ :	
શરાફત ગઈ તેલ લેને :	૧૧.૦૦, ૪.૩૦, ૯.૩૦
તેવર :	૧.૦૦, ૬.૩૦
સિટીપલ્સ	
: સ્કીન-૧ :	
આઈ (હિન્દી) :	૩.૦૦, ૬.૩૦, ૧૦.૦૦
: સ્કીન-૨ :	
આઈ (હિન્દી) :	૧૨.૩૦
અલોન :	૪.૦૦, ૭.૦૦, ૧૦.૧૫
: સ્કીન-૩ :	
અલોન :	૧.૧૫
શરાફત ગઈ તેલ લેને :	૩.૪૫, ૭.૧૫
ટેકન (ઈંગ્લીશ) :	૯.૩૦
: સ્કીન-૪ :	
આઈ :	૧૦.૦૦
કેડી કુક્કડ ફેમિલી :	૧.૩૦
તેવર :	૭.૦૦
શરાફત ગઈ તેલ લેને :	૧૦.૧૫
: સ્કીન-૫ :	
અલોન :	૧૦.૦૦
કેડી કુક્કડ ફેમિલી :	૭.૩૦
પી.કે. :	૪.૧૫
શરાફત ગઈ તેલ લેને :	૧૨.૩૦
તેવર :	૧૦.૦૦
આપની આજ	
બેંચ :	મનમાં ઉત્સાહપૂર્ણ વિચારોને કારણે સમય પસાર થશે. ખાનપાનમાં ધ્યાન રાખવું. મિત્ર, સંતાન પણ સંબંધી, વગેરે જેવા જવાબદારી ભર્યાં કાર્યો સફળતાપૂર્વક પૂર્ણ થઈ શકશે.
વૃષભ :	વિશેષ ભાગ્યવર્ધક કાર્યો થઈ શકશે. કમ્પ્યુટરમાં વિશેષ ભાગ્યવર્ધક યાત્રા પ્રવાસ થશે. વ્યાપારમાં ગહન શોધ સંબંધી કાર્ય થશે. નવા કાર્યોમાં સફળતા પ્રાપ્ત થવાનો યોગ.
મિથુન :	પદોન્નતિ, ભૂમિ, મકાન, વાહન સંબંધી લાભ પ્રાપ્તિનો વિશેષ યોગ. ધાર્મિક આયોજનોમાં ભાગ લેવાનું થશે. અટવાયેલા પ્રશ્નોનું નિરાકરણ મળી શકશે.
કર્ક :	શોધપૂર્ણ કાર્યોથી વિશેષ લાભ પ્રાપ્ત થઈ શકશે. ધર્મ આધ્યાત્મ સંબંધી ગહન શોધ કાર્ય થઈ શકે છે. પૈતૃક આર્થિક સ્થિતિમાં લાભ વૃદ્ધિ થતી જણાય.
સિંહ :	તમારી ઈચ્છાઓ તેમજ મહત્વકાંક્ષા પૂર્ણ થશે. મૂડી રોકાણમાં લાભ થવાની સંભાવનાઓ છે. ઋતુ પ્રમાણે આહાર લેવો. મનોરંજન, આમોદ-પ્રમોદ સંબંધી વિશેષ યોગ.
કન્યા :	સંતાન અને એશ્વર્ય પર ખર્ચ સંતોષ આપશે. કમ્પ્યુટરમાં ભાગ્યવર્ધક ધાર્મિક યાત્રાઓ થઈ શકશે. સમાજિકક્ષેત્રમાં પદ, પ્રતિષ્ઠામાં વધારો થશે.
તુલા :	પરાક્રમની પ્રશંસાને કારણે પાસે આવનારા વ્યક્તિઓની અધિકતા રહેશે. નવા કાર્યોમાં ભાગદોડમાં વધારો થશે. ધર્મ, આધ્યાત્મ સંબંધી માંગલિક કાર્યોમાં વિશેષ યાત્રાનો યોગ.
વૃષિક :	માનસિક શાંતિ જાળવી રાખવી. નવા સંબંધ બનશે. વાહન ખરીદવાની સંભાવના છે. પ્રયત્નોમાં સફળતા પ્રાપ્ત થશે. સંબંધો પ્રત્યે વિશેષ સાવધાની રાખવી જરૂરી રહેશે.
ધન :	સામાજિક ક્ષેત્રે લાભ મળી શકે છે. કાર્યમાં સમયને મહત્વ ન આપવાને કારણે માનસિક કલેશ થઈ શકે છે. મતભેદથી દૂર રહીને શાંતિપૂર્ણ રીતે કાર્ય કરવું.
મકર :	તમારી ઈચ્છાઓ તેમજ મહત્વકાંક્ષા પૂર્ણ બશે. મૂડી રોકાણમાં લાભ થવાની સંભાવના છે. વિચારવું કાર્ય સમય પર થશે. વિશેષ સહયોગ, માર્ગદર્શન મળશે.
કુંભ :	મિત્રોનો સહયોગ અને આશ્વાસન મળશે. વિશેષ ઉન્નતિકારક યોગોને કારણે મન પ્રસન્ન રહેશે. જીવનમાં વિવિધતાપૂર્ણ વાતાવરણ નિર્મિત થશે. ગુસ્સા પર કાબુ રાખવો.
મીન :	મહત્વકાંક્ષા અનુસાર કાર્ય પૂરા થઈ શકશે. કુટુંબમાં સારું વાતાવરણ મનને પ્રસન્નતા આપશે. ભૌતિક સુખની પ્રાપ્તિ થશે. સ્વાધ્યાયમાં રુચિ વધશે. સુખદ સમાચાર મળશે.
ચિરવિદાય	
● સ્વ. ભાનાભાઈ વસ્તાભાઈ શ્રીમાળી (ઉ.વ. ૭૫) મુ. રાંધેજા, તા.જી. ગાંધીનગર	